

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1447/8 - 2006 මැයි 30 වැනි අඟහරුවාදා - 2006.05.30

1447/8 ஆம் இலக்கம் - 2006 ஆம் ஆண்டு மே மாதம் 30 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

இலங்கைப் பொலிஸ் ஒதுக்குப்படையிலுள்ள உத்தியோகத்தர்களது நியமனம், பதவியுயர்வு செய்வதற்கான தத்துவங்களைக் கையளித்தல்

அரசியலமைப்பின் 155ஏ(1) ஆம் உறுப்புரையின் நியதிகளின்படி நியமிக்கப்பெற்ற குழு

தேசிய பொலிஸ் ஆணைக்குழுவானது, இலங்கைச் சனநாயக சோசலிசக் குடியரசு அரசியலமைப்பின் 155ஏ(1) ஆம் உறுப்புரையின்கீழ் அதற்கு உரித்தளிக்கப்பெற்ற தத்துவங்களைப் பின்பற்றி இதன்கீழ் தரப்பட்டிருக்கும் அட்டவணையில் இனங்காணப்பெற்ற ஆட்களை அதன் தத்துவங்களைக் கையளிக்கும் நோக்கத்துக்காக ஒரு குழுவாக அமைவதன் பொருட்டு பெயர்குறித்து நியமித்துள்ளதாதலால்,

2. சொல்லப்பட்ட ஆணைக்குழுவானது, 155ஏ(1)(அ) ஆம் உறுப்புரையின்கீழ் அதற்கு உரித்தளிக்கப்பெற்ற தத்துவங்களை அனுசரித்து இத்தால் 155ஏ(1) ஆம் உறுப்புரையின் நியதிகளின்படி சொல்லப்பட்ட குழுவுக்குப் பின்வரும் தத்துவங்களை இத்திகதியிலிருந்து கையளிக்கின்றது :-

(i) **நியமனம்.**- ஆணைக்குழுவால் அங்கீகரிக்கப்பட்ட ஆட்சேர்ப்புத் திட்டங்களுக்கு இணங்க இலங்கைப் பொலிஸ் ஒதுக்குப்படையின் உபசோதனைக்காரர், பொலிஸ் கொஸ்தாப்பு பதவி வரிசைக்கு ஆட்களை நியமனம் (ஆட்சேர்ப்பு) செய்வதற்கான தத்துவம்.

(ii) **பதவியுயர்வு.**- ஆணைக்குழுவினால் அங்கீகரிக்கப்பட்ட பதவியுயர்வுத் திட்டங்களுக்கு இணங்க இலங்கைப் பொலிஸ் ஒதுக்குப்படையின் பொலிஸ் சார்ஜன், சார்ஜன் மேஜர், உப சோதனைக்காரர் மற்றும் சோதனைக்காரர் பதவி வரிசைக்கு உத்தியோகத்தர்களாகப் பதவியுயர்த்துவதற்கான தத்துவம்.

3. பந்தி 2 என்பதன்கீழ் கையளிப்புக்கள், அத்தகைய கையளிப்புக்களில் எவற்றையேனும் அல்லது எல்லாவற்றையும் திருத்துவதற்கு, வேறுபடுத்துவதற்கு, இல்லாதாக்குவதற்கு அல்லது அழிப்பதற்கு ஆணைக்குழு தீர்மானிக்கும் அத்தகைய காலம்வரையில் வலுவில் இருத்தல் வேண்டும்.

4. இலங்கைப் பொலிஸ் ஒதுக்குப்படையிலுள்ள சோதனைக்காரர் பதவி வரிசையிலுள்ளவர்களும் அதற்குக் கீழ்ப்பட்டவர்களுமான உத்தியோகத்தர்களது இடமாற்றங்கள், ஒழுக்காற்றுக் கட்டுப்பாடு, சேவை இடைநிறுத்தம், பதவி நீக்கம் செய்வதற்கான தத்துவங்கள், அட்டவணை 'அ' இல் தரப்பட்டவாறு கையளிக்கப்பட்டுள்ளன. ஆதலால் அத்தகைய தத்துவங்கள் மேற்கூறப்பட்ட குழுவால் பிரயோகிக்கப்படுதலாகாது.

5. 2005, நவம்பர் மாதம் 23 ஆந் திகதிய 1420/26 ஆம் இலக்க அதிவிசேட வர்த்தமானப் பத்திரிகை இத்தால் இல்லாதொழிக்கப்படுகின்றது.

நெவில் பியதிகம,

தலைவர்,

தேசிய பொலிஸ் ஆணைக்குழு.

“றொற்றுண்டா ரவரஸ்”,

இல. 109, காலி வீதி,

கொழும்பு 3.

2006 மே 17.

அட்டவணை

1. திரு. ஏ. அல்பிரட், தவிசாளர்
13, எபனேசர் இடம்.
தெஹிவளை.
2. திருமதி பத்மா ரணசிங்க, உறுப்பினர்
12, வெடிகந்த வீதி,
கல்கிசை.
3. திரு. ஏர்னஸ்ட் சேபால குணதிலக, உறுப்பினர்
இல. 15/5, மொடல் அவனியூ,
மொடல் டவுன் வீதி,
இரத்மலானை

6-387/1

இலங்கை பொலிஸ் ஒதுக்குப் படையிலுள்ள உத்தியோகத்தர்களது இடமாற்றம், ஒழுக்காற்றுக் கட்டுப்பாடு, பதவி நீக்கம் ஆகியவற்றைச் செய்வதற்கான தத்துவங்களைக் கையளித்தல்

அரசியலமைப்பின் 155(1) ஆம் உறுப்புரையின் நியதிகளின்படி கையளித்தல்

இலங்கைச் சனநாயக சோசலிசக் குடியரசு அரசியலமைப்பின் 155(1) (அ) என்னும் உறுப்புரையின்கீழ் தேசிய பொலிஸ் ஆணைக்குழுவுக்கு உரித்தளிக்கப்பட்ட தத்துவங்களைப் பின்பற்றி ஆணைக்குழுவானது 155(1) ஆம் உறுப்புரையின் நியதிகளின்படி, பொலிஸ்மா அதிபருடனான கலந்தாலோசனையுடன் பொலிஸ் மா அதிபருக்கும் இதன்கீழ் பெயர் குறித்து நியமிக்கப்பட்ட ஏனைய பொலிஸ் உத்தியோகத்தர்களுக்கும் பின்வரும் தத்துவங்களை இதே திகதியிலிருந்து கையளித்துள்ளதென இத்தால் அறிவிக்கப்படுகின்றது.

(அ) இடமாற்றம்.-

- (i) ஆணைக்குழுவினால் காலத்திற்குக் காலம் வகுத்தொதுக்கப்பட்ட “இடமாற்றக் கொள்கைக்கு” இணங்க இலங்கை பொலிஸ் ஒதுக்குப் படையின் சோதனைக்காரர் பதவி வரிசையிலுள்ளவர்களும் அதற்குக் கீழ்ப்பட்டோருமான உத்தியோகத்தர்களை இடமாற்றம் செய்யும் தத்துவம் பொலிஸ் மா அதிபரால் பிரயோகிக்கப்படுதல் வேண்டும். அதற்கிணங்க தற்போது அமுலிலுள்ள “இடமாற்றக் கொள்கைகள்” இக்கையளிப்புகளினால் திருத்தம் செய்யப்படுகின்றன.
- (ii) பொலிஸ் சோதனைக்காரர் பதவி வரிசையையும் அதற்குக் கீழுள்ள பதவி வரிசைகளையும் சேர்ந்த இலங்கை பொலிஸ் ஒதுக்குப்படையின் உத்தியோகத்தர்களின் இடமாற்றத் தத்துவம் சேவையின் அவசர நிலைமையின் உத்தேச ஒழுக்காற்று நடவடிக்கையின் ஏதுக்களினமீது மாத்திரம் இடமாற்றம் செய்வதற்கான தத்துவம் பரப்பெல்லைகளின் பிரதிப் பொலிஸ் அதிபதிகளிடமும் பகுதிகளின் சிரேட்ட பொலிசுக் கண்காணிப்பாளர்களிடமும் கையளிக்கப்பட்டுள்ளது. அவர்கள், இத்தத்துவங்களை தங்களது அந்தந்த பரப்பெல்லைகளுக்குள்ளும் பகுதிகளுள்ளும் பிரயோகிப்பர்.

(ஆ) **ஒழுக்காற்றுக் கட்டுப்பாடும் பதவி நீக்கமும்.**- இலங்கை பொலிஸ் ஒதுக்குப் படையின் சோதனைக்காரர் பதவி வரிசையிலுள்ளவர்களும் அதற்குக் கீழ்ப்பட்டோருமான பொலிஸ் உத்தியோகத்தர்களது ஒழுக்காற்றுக்கட்டுப்பாடு, சேவை இடைநிறுத்தம், பதவி நீக்கம் ஆகியவற்றைச் செய்வதற்கான தத்துவங்கள். கீழே அட்டவணை “அ” இல் தரப்பட்டுள்ளவாறு, உதவிப் பொலிஸ் அத்தியட்சகர் பதவி வரிசையையும் அதற்கு மேற்பட்ட பதவி வரிசைகளையும் சேர்ந்த உத்தியோகத்தர்களிடம் கையளிக்கப்பட்டுள்ளது.

2. ஆணைக்குழு அத்தகைய கையளிப்புக்கள் எவற்றையும் அல்லது எல்லாவற்றையும் திருத்துவதற்கு, வேறுபடுத்துவதற்கு, இல்லாதாக்குவதற்கு அல்லது அழிப்பதற்கு தீர்மானிக்கும் வரையில் மேலே கையளிப்புக்கள் வலுவில் தொடரந்திருத்தல் வேண்டும்.

நெவில் பியதிகம,
தலைவர்,
தேசிய பொலிஸ் ஆணைக்குழு.

“நொற்றுண்டா டவர்”,
இல. 109, காலி வீதி,
கொழும்பு 3.
2006 மே 17.

தொடர் இல.	தத்துவம்/தண்டனை	ஒ.ப. சோதனைக்காரர்	ஒ.ப. உப சோதனைகள்	ஒ.ப.சா/மேஜர் சாஜன்/சாஜன் சாரதி	ஒ.ப. கொஸ்தாப்பிள்/கொஸ்தாப்பிள் சாரதி
5.	சேவை முடிவுறுத் தல் (ஒழுக் காற்று)விசாரணையின் பின்னர்	பொ.மா.அ.	பொ.மா.அ. சி./பி.பொ.மா.அ./ பி.பொ.மா.அ.	பொ.மா.அ. சி./பி.பொ.அ./ பி.பொ.அ.	பொ.மா.அ. சி./பி.பொ.மா.அ./ பி.பொ.மா.அ.
6.	பதவி நீக்கம் விடுவித்தல்	பொ.மா.அ.	பொ.மா.அ. சி./பி.பொ.மா.அ. பி.பொ.மா.அ.	பொ.மா.அ. சி./பி.பொ.மா.அ./ பி.பொ.மா.அ.	பொ.மா.அ. சி./பி.பொ.மா.அ./ பி.பொ.அ.
7.	பொதுத் திறமை யின்மைக்காக ஓய்வு பெறுவித்தல்	பொ.மா.அ.	பொ.மா.அ.	பொ.மா.அ.	பொ.மா.அ.
8.	நீதிமன்றத்தில் குற்றத் தீர்ப்பளிக்கப் படுவதன் மேல் பதவி நீக்கம் செய்தல் அல்லது வேறு தண்டனை வழங் குதல்.	பொ.மா.அ.	பொ.மா.அ.	பொ.மா.அ.	பொ.மா.அ.

*தாபனக் கோவையின் XLVIII ஆம் அத்தியாயத்தின் இரண்டாம் அட்டவணையில் குறிப்பிடப்பட்டுள்ள தவறுகள் தொடர்பில் மட்டும்.

குறிப்பு:- இந்த அட்டவணையின் நோக்கத்திற்கு சி.பொ.க./ பொ.க., உ.பொ.க. என்பவை இலங்கைப் பொலிஸ் ஒதுக்குப்படையின் எவரேனும் சோதனைக்காரர், உபசோதனைக்காரர், சாஜன் மேஜர், சாஜன், சாஜன் சாரதி, கொஸ்தாப்பிள், கொஸ்தாப்பிள் சாரதி தொடர்பில் முறையே இலங்கைப் பொலிஸ் ஒதுக்குப்படையின் அச்சோதனைக்காரர், உப சோதனைக்காரர், சாஜன் மேஜர், சாஜன், சாஜன் சாரதி, கொஸ்தாப்பிள், கொஸ்தாப்பிள் சாரதி நிறுத்தப்பட்டிருக்கும் பிரதேசத்தின் கண்காணிப்பாளர், உதவிக் கண்காணிப்பாளர் என்று பொருள்படும் அல்லது விடயத்திற்கேற்ப இலங்கைப் பொலிஸ் ஒதுக்குப்படையின் அந்தச் சோதனைக்காரர், உபசோதனைக்காரர், சாஜன் மேஜர், சாஜன், சாஜன் சாரதி, கொஸ்தாப்பிள், கொஸ்தாப்பிள் சாரதி இணைந்திருக்கும் கிளையின் கண்காணிப்பாளர், உதவிக் கண்காணிப்பாளர் அல்லது கண்காணிப்பாளர் அல்லது உதவிக் கண்காணிப்பாளர் போன்ற அதே பதவி வரிசையைச் சேர்ந்த எவரேனும் ஓர் உத்தியோகத்தர் அல்லது பொலிசு மா அதிபர் இந்நோக்கத்துக்கென அமர்த்திய ஓர் உயர் பதவி வரிசையைச் சேர்ந்த உத்தியோகத்தர் எனப் பொருள்படும்.

6-387/2

தேசிய பொலிஸ் ஆணைக்குழு அரசியலமைப்பின் 155ஏ (3) ஆம் உறுப்புரையின்கீழ் ஆக்கப்பட்ட விதிகள்

1. இந்த விதிகள் “குழுவுக்கான நடவடிக்கை முறைவிதிகள்” என அழைக்கப்படுதல் வேண்டும்.

2. இலங்கை அரசியலமைப்பின் 155ஏ(1) ஆம் உறுப்புரையின் நியதிகளின்படி தேசிய பொலிஸ் ஆணைக்குழுவின் பையர் குறித்து நியமிக்கப்பட்ட மூன்று உறுப்பினர்களைக் கொண்ட குழு, ஆணைக்குழுவினது அலுவலகமான இல. 109, காலி வீதி, ஹொற்றுண்டா ரவர், கொழும்பு 3 என்ற முகவரியிலுள்ள இடத்தில் அதன் அமர்வுகளை நடாத்துதல் வேண்டும்.

3. குழுவினது ஒவ்வொரு கூட்டத்தினதும் கூட்ட அறிக்கைகள் ஆணைக்குழு பையர் குறித்து நியமிக்கப்படவேண்டிய குழுவினது செயலாளரின் கையொப்பத்துடன் பேணப்படுதல் வேண்டும். குழுவினது ஒவ்வொரு கூட்டத்தினதும் உறுதிப்படுத்திய நிகழ்ச்சிக் குறிப்புகளின் பிரதி ஒன்று குழுவின் செயலாளரிடம் ஒப்படைக்கப்படுதல் வேண்டும்.

4. குழுவினது கூட்டத்துக்கான கூட்ட நடப்பெண் இரண்டு உறுப்பினர்களாக இருத்தல் வேண்டும்.

5. குழுவின் தவிசாளர் அத்தகைய கூட்டங்கள் அனைத்துக்கும் தலைமை தாங்குதல் வேண்டும். அவர் இல்லாதிருக்கும் சந்தர்ப்பத்தில் கூட்டத்திற்கு சமுகமாயிருக்கும் உறுப்பினர்களால் தெரிவுசெய்யப்பட்ட உறுப்பினர் தலைமை தாங்குதல் வேண்டும்.

6. குழுவினது தீர்மானங்களும் கட்டளைகளும் அத்தீர்மானங்கள்/கட்டளைகள் எடுக்கப்பட்ட/ஆக்கப்பட்ட கூட்டத்தில் சமுகமாயிருந்து வாக்களிக்கும் உறுப்பினர்களில் பெரும்பான்மையினரால் நிறைவேற்றப்பட்டதாக இருத்தல் வேண்டும்.

7. குழு தனது அதிகாரங்களைப் பிரயோகிக்கும் பொழுது பொலிசு மா அதிபருடன் அல்லது அவரது பிரதிநிதியுடன் கலந்தாலோசித்தல் வேண்டும்.

8. குழுவானது, அதன் அபிப்பிராயப்படி, ஆணைக்குழுவால் தெளிவுபடுத்தப் படவேண்டும் எனக் கருதும் ஏதாவது விடயத்தை ஆணைக்குழுவுக்கு ஆற்றுப்படுத்தலாம்.

9. குழு ஆணைக்குழுவினால் அதற்கு ஆற்றுப்படுத்தப்பட்ட விடயங்கள் அனைத்தையும் இயன்றவரை விரைவாகவும் தேவையற்ற தாமதம் இல்லாமலும் தீர்ப்பதற்கு சகல முயற்சிகளையும் எடுத்தல் வேண்டும்.

10. குழுவினது தீர்மானங்களின் நிகழ்ச்சிக் குறிப்புப் பதிவேட்டினைக் கோருவதற்கும் சோதனை செய்வதற்கும் தேவையானவிடத்து தோதான மதியுரையை வழங்குவதற்குமான உரிமை ஆணைக்குழுவுக்கே ஒதுக்கப்பட்டுள்ளது.

நெவில் பியதிகம,
தலைவர்,
தேசிய பொலிஸ் ஆணைக்குழு.

“ஹொற்றுண்டா ரவரஸ்”,
இல. 109, காலி வீதி,
கொழும்பு 3.
2006 மே 17.

6-387/3